

ايجاد كړل او د دوى په كورنيو او شاگردانو كښي ډېر شاعران او ليكوال او مولفان پيدا سول.

د دغه اړو دور په مقابل كښي يو پښتون مقتدر عالم او روحاني او فكري مقتدا پيدا سو، چي نوم ئې فقيرالله د عبدالرحمن زوى و، او د جلال آباد په حصارك كښي ئې نيكونه اوسېدل، دى په روتاس كښي پيدا او په جلال آباد كښي لوى سوئ و، او نسبتاً هاشمى و، نو ځكه شاه فقيرالله بلل كېدئ.

دې سړي په افغانستان او سند كښي يو لوى فكري حركت پيدا كړئ دئ ټول اسلامي علوم ئې لوستلي او اوه واړه حج ته تللى او بيا په پېښور كښي د شيخ محمد مسعود په لاس په نقشبندي طريقت كښي داخل سوئ دئ. په احاديثو كښي د شيخ محمد هاشم نټوى او په مکه كښي د سيد عبدالقادر مالكي مستند ماذون دئ، او د شيخ محى الدين عربي آثار ئې هم د مولانا محمد معين تتوي څخه لوستي دي.

په فقه - حديث - تصوف او نجوم كښي لوى عالم دئ، په عربي - دري - پښتو ئې ډېر كتابونه كښلي دي، په نجومو كښي تبحر لري او د هجري سنې پر تحقيق باندي ئې داسي كتاب ليكلى دئ، چي هم د اسلامي او هم د هندي منجمانو تحقيقات لري، او هم ئې خپلي خاصي تحقيقي څېړني پكښي زياتي كړي دي نور مولفات ئې دا دي:

(۲) فتح الجميل فى مدارج التكميل په عربي كښي د تصوف پر

موضوع.

(۳) براهين النجات په عربي.

(۴) فيوضات آليه.

(۵) طريق الارشاد.

## ﴿ ۱۶ ﴾

### شاه فقيرالله حصارکي جلال آبادي

د هجرت په دوولسمه پېړۍ كښي زموږ وطن دوو شرقي او غربي فوي پاچهيو يعنى د دهلي د تموريانو او د اصفهان د صفويانو تر منځ توتې توتې و، او د غوريانو او د هرات د تموريانو د عظمت دوره ختمه سوې وه، پښتنو د خپلي آزادۍ لپاره د روښانيانو - خټكو - مهمندانو - هوتكيانو او ترنيانو او ابداليانو په قيادت په ټوله پښتونخوا كښي د دغو دوو امپراتوريو سره ډغري وهلي، او يو گړى آرام نه وه ناست.

په دغه ملي جهاد كښي فكري ژوند او فرهنگي فعاليتونه او علمي ذوق هم مري، او خلك د خپلي آزادۍ لپاره د قلم او كتاب او فرهنگ پر ځاى فقط توري او ټوپك ته پناه وروړي، او فكرونه او دماغونه تش په دې مشغول وي چي څنگه خپله آزادي وساتي؟

مگر موږ وينو چي پښتنو په دغه ملي محشر كښي خپل فرهنگي صلاحيتونه او د شعر او ادب ذوقونه او علمي فعاليتونه هم شنه نه دي پريښي، او په دغو دورو كښي هم علماء، شاعران، هنرمندان لرو، مثلاً پير روښان خپل ملي جهاد پښتو ادب له حركته سره شورو كئ، خوشحال خان د اورنگ په مقابل كښي قلم او توره دواړه استعمال كړل. او دغو دوو تنو د آزادۍ د ميدان قهرمانانو د پښتو ادب خاص مکتبونه هم

(۶) منتخب الاصول.

(۷) وثيقه الاكابر د (۱۱۶۰ هـ تالیف په علم حدیث كښي).

(۸) فتوحات غيبیه په تصوف كښي په عربي.

(۹) جواهر الاوراد عربي.

(۱۰) قصیده مبروره چې په (۱۱۶۲ هـ) كال ئې په مدينه كښي د

حضرت رسول عليه السلام پر مزار ويلي ده.

(۱۱) قطب الارشاد په عربي فقه، تصوف، اخلاق اسرار.

(۱۲) كتاب الازهار في ثبوت الاثار په عربي.

(۱۳) محمود الاوراد.

(۱۴) په پښتو فوايد فقيرالله.

(۱۵) په دري ژبه د وجود تحقيق د فلسفې او علم او تصوف په رڼا كښي.

(۱۶) په دري ژبه د سلوك او طريقو رساله.

(۱۷) په دري ژبه د مولوی بلخي د مثنوي د مشكلو بيتو شرحه.

(۱۸) مکتوبات چې د خپلو شاگردانو، معاصرو پوهانو او افغاني او

بلوڅو او سندی اميرانو په جواب کي په دري ژبه تحقيقي مکتوبونه

ليکلي دي او دا کتاب د تصوف يو دائره المعارف غونډی دی چې د ده

تحقيقي لور مقام ثابتوي.

(۱۹) مدارج عاليه

(۲۰) ملفوظات

د دې جلال آبادي حصار کي عالم دغه آثار ماته معلوم دي ښايي چې

ډېر نور کتابونه هم ولري. او د ده شخصیت د احمدشاهی عصر د فکر او

علم په تاریخ کښي لور ټاکلی مقام لري. او دغه شخصیت مور له درو

خواوو څخه تحليل کولای سواي :

(۱) د يوه معلم او مدرس په ډول، چې لوی او جامع مؤلف هم دی او

دده لیکنو په ټوله پښتونخوا کښي پر علمي ټولنو او خلکو باندي ژوندي

او جاويداني اثرونه کړي دي. او هم ئې ډېر علمي شاگردان روزلي دي،

لکه ملا گل محمد، ملا فيض الله ممه خېل، ملا نورمحمد توخي او نور

د کندهار علماء، چې هر يو د علم او تدریس خاصی خلقي درلودې، او

لويي علمي کورنی ئې تشکیل کړي دي.

(۲) د يوه روحانی پېشوا په حيث هم شاه فقيرالله په ټول افغانستان او

بلوڅو او سند کښي خورا ډېر نفوذ درلود، ده خپله علمي او روحاني

درسگاه په شکارپور کښي بنا کړي وه، چې دغه ښار د احمدشاه په عصر

کښي د افغاني سلطنت يو لوی مرکز و. او هري خواته به د فقيرالله

روحانی ارادتمندان د تبليغ او تلقين لپاره ځني تله. او د تصوف او طريقت

په سلسلو کښي به ئې ډېر خلک داخلول. لکه چې د کندهار او هرات او

سند او پښين او روب او پنجاب او پېښور ډيري تلقيني د تصوف سلسلې

د ده په شاگردانو پوري تړلي دي. ځکه چې دی يوازي د نقشبندي طريقي

مبلغ نه و بلکه د قادر به طريقي ماذون هم و. حتی په عربستان کښي هم

ارادتمندان درلودل. او خلکو به کله کله له ده څخه ځيني خوارق هم

ليدل. مگر د ده سعيه دا وه چې خلک اسلامي احکامو او ښو اخلاقو ته

راوبولي، او عملاً ئې د خدای (ج) او خلکو خدمت ته تيار کي.

د شاه فقيرالله روحی او تلقيني اثرونه د ده په وخت کښي پر خلکو

باندي خورا مؤثر و، د ده يو شاگرد پيرمحمد راشد په سند کښي دوني

نفوذ درلود، چې اکثره خلک ئې ارادتمند و. بل شاگرد ميا فرح الدين ئې د

قندهار په ښار کښي د خلکو پېشوا و. دغسي هم هر ځای د ده مؤثر و

شاگردانو د خلکو پر روح باندي حکمراني کوله. او حتی ځيني معقول او

فلسفي علماء هم د ده ايرادتمندان وه، او د ابن سينا او شيخ ابوالخير خراساني غوندي مذاکرې به ئې په منځ کښي پېښېدې.

(۳) شاه فقيرالله پخپل فقيرانه ژوند کښي سياسي فکر هم درلود، او د خپل عصر ټولو افغاني او بلوڅو او سندي اميرانو سره ئې رابطه ساتله، او داسي ښکاري چې ټولو هم ده ته احترام کاوه. په مکتوباتو کښي ډېر مکتوبونه د دغو اميرانو او د افغانستان د مشاهيرو په نامه سته.

اعليحضرت احمدشاه بابا چې په خپلو سفرو کښي د سند پر خوا تېرېدې، نو به ضرور د ده ملاقات ته ورتئ. او د احمدشاهي دربار اشرف الوزراء شاه ولي خان هم د ده سره ارادت او مکاتبه درلوده. او که به کله د دغو اميرانو په منځ کښي سياسي اختلافونه پيدا کېدل، نو به فقيرالله د يوه بېطرفه خيرخوا په ډول هغه حل کول. او اميرانو به هم منل.

د شاه فقيرالله علمي حيات تر ټولو مهم دئ، ما ډېر خطي کتابونه ليدلي دي چې ده ته خلکو اهداء کړي يا ده ورلېږلي دي. يوه لويه کتابخانه ئې په شکارپور کښي جوړه کړې وه، چې نادري او په زړو خطي نسخې ئې درلودې، او څورلس تنه عالم زامن ئې روزلي وه، چې د دغو څخه شاه حفيظ الله د ده زوی او مير فخرالدين لمسی او د ده زامن مير عالی نواز مشهور دي، دوى مولفان او شاعران او په دري او سندي کښي د ډېوان ځاوندان دي او ځني آثار ئې چاپ سوي هم دي.

شاه فقيرالله د (۱۱۹۵ ل) کال د صفر په دريمه وفات سوئ، او قبر ئې تر اوسه هم په شکارپور کښي عام زيارت گاه دئ، او د سند ځان په ډېره درنه سترگه ورته گوري، او د دغې مځکي په فرهنگ او د خلکو په فکر کښي د ده اثر دوني ډېر دئ چې هيڅکله هېرېدای نه سي. تر هغه ځايه چې ما ليدلي او کتلي دي د افغانستان شرقي خواته په پنجاب او سند

کښي د افغاني فرهنگ نڅښي د ژوندانه په هره پدیده کښي ښه ښکاري، د غزنويانو له عصره بيا تر احمدشاهي دورې پوري څو قرنه مسلسل فرهنگي او هنري انتقال له غزني - کابل - قندهار او هراته هغې خواته جاري وه، ډېر پوهان - صوفيان - شاعران او هنرمندان هلته تللي او د خلکو په ثقافت او کلتور کښي ئې داسي اثرونه پرېښي دي چې هره خانقاه - هديره - کتابخانه او هنري موسسه يا د علم او فرهنگ پرورشگاه زموږ د پخواني کلتور او فکري تخليقاتو نمايندگي کوي تاريخي بناوي او بقايا د ادب او شعر آثار - د ژبو کلمات او اشعار - د خلکو محفوظات او روايات - د تعميراتو طرزونه - د خط ليکلو ډولونه او تحولات ټول دا ښکاره کوي، چې د افغاني فرهنگ اثر څوني قوي او پراخ و؟ او څنگه ئې په تاريخ کښي خپل ځای نيولئ دئ؟ او په دغه سلسله کښي د افغاني پوهانو او هنرمندانو او صوفيانو او دروېشانو برخه څوني مهمه وه؟ لښکري فاتحان او سياست مداران خو هم کلتوري موثرات نقلوي، مگر دوام او بقا ئې د پوهانو او عالمانو او هغو دروېشانو په لاس کښي ده چې دوی د خلکو پر روح باندې حکومت کوي. مادي سلطه خو ژر ځي، مگر کلتوري او معنوي اثرونه په پېرېو - پېرېو پاتېږي. شاه فقيرالله د حصارک دروېش او عالم هم دغسي اثرونه د وطن د شرقي همسايگانو په روح کښي پرېښي دي. نو ځکه ما په ې لنډه څېړنه کښي د ده ياد تازه کئ. (۱)